

FIL-PRIM'AWLA TAL-QORTI CIVILI

IMHALLEF
ONOR. GEOFFREY VALENZIA B.A., LL.D.

Seduta ta' nhar I-Erbgha, 21 ta' Frar, 2001.

Numru 4

Citaz. Nru. 145/00GV

Doc 21 -01

Axel Johnson International AB

vs

Aluminium Extrusions Limited.

Il-Qorti,

PRELIMINARI

Rat ir-rikors;

Rat ir-risposta;

Rat il-verbal tad-29 ta' Jannar, 2001;

Semghet lill Avukati difensuri jittrattaw ir-rikors.

KONSIDERAZZJONIJIET

Fil-25 ta' Jannar, is-socjeta' konvenuta pprezentat rikors fejn infurmat il-Qorti li fil-mori tal-kawza (rikors) huma pprezentaw citazzjoni kontra l-konvenut (propjament ir-rikorrenti) *ab omissio decisione* (Citaz. 2437/00 JRM). Billi skond il-konvenuti l-ezitu ta' tali citazzjoni jista' jincidi fuq il-proceduri odjerni, talbu li din il-Qorti tastjeni milli tkompli tiehu konjizzjoni tal-proceduri odjerni pendenti l-ezitu tal-kawza suriferita salv kull provediment li joghgħobha tagħti.

Ir-rikorrenti opponew din it-talba u l-Qorti llum ser taghti provediment fuq din it-talba.

Biex tagħmel dan pero' din il-Qorti bilfors trid tezamina x'gara s'issa f'dan ir-rikors u x'wassal għal din it-talba.

Fit-3 ta' Lulju, 2000 l-intimati kienu talbu lill din il-Qorti biex tissospendi l-proceduri sine die sakemm tigi deciza kawza li kienet saret mir-rikorrenti kontra l-garanti u dan billi jekk isir il-hlas mill-garanti, is-socjeta' rikorrenti ma jkolliekk interess f'dawn il-proceduri. Ir-rikorrenti kienu opponew u l-Qorti kienet cahdet it-talba.

L-intimati kienu talbu biex jappellaw mid-digriet u b'digriet tal-24 ta' Lulju 2000 il-Qorti kienet cahdet it-talba billi ma kienx hemm lok ghall-appell f'dak l-istadju skond l-artikolu 221(1)(n) tal-Kap. 12 (fol. 91 - 92). Dak in-nhar stess il-Qorti kienet ukoll cahdet rikors tal-intimati tad-19 ta' Lulju 2000 (fol. 89) biex dan ir-rikors jinstemgħa mal-kawza 1178/00 AJM li saret kontra l-garanti, billi l-Qorti kienet diga' ddecidiet u cahdet talba simili.

Ad insaputa ta' din il-Qorti u mingħajr awtorizzazzjoni tagħha sar appell (ara fol. 98) fejn l-intimati talbu lil dik il-Qorti tirrevoka d-digriet ta' din il-Qorti tal-24 ta' Lulju, 2000. Dan l-appell giet cedut b'nota tas-6 ta' Novembru, 2000 fol. 103.

Imbagħad sar ir-rikors odjern li qed jigi deciz illum.

Dwar il-kwistjoni tas-soprasessjoni l-Qorti tagħmel referenza għas-sentenza tal-Qorti Kostituzzjonali fl-ismijiet L. Cuschieri vs. Onor. P.M. deciza 12/8/94.

Il-konsiderazzjonijiet necessarji:- Is-soprasessjoni fid-Dritt Civili u Kummercjal.

L-eccezzjoni ta' soprasessjoni fis-sens illi I-Qorti għandha tieqaf milli tkompli tisma' kawza bħala tali, fis-sistema tagħna m'hijex kontemplata, ghaliex l-eccezzjoni li I-Kodici ta' Procedura Civili – Kap.. 12 jikkontempla, hija l-eccezzjoni magħrufa bħala *lis alibi pendens* li pero' - kif jidher sewwa mill-artikoli 792 sa 794 - tirriferixxi għal dik is-sitwazzjoni guridika li tinholoq:-

"Meta titressaq kawza quddiem qorti kompetenti, wara li tkun tressqet kawza ohra fuq l-istess oggett quddiem qorti kompetenti ohra, il-kawza imressqa l-ahhar tista' tigi mibghuta lil dik il-qorti l-ohra."

kif ighid I-art. 792 Kap. 12.

Hija pacifika u kostanti l-gurisprudenza u d-duttrina illi eccezzjoni ta' *litis pendentia* tipprospetta necessarjament li jkun hemm zewg kawzi kontemporanjament pendenti quddiem il-qrati, li jkollhom it-tnejn l-istess meritu. Meta dan jigri allura jkun jinhtieg li z-zewg kawzi jigu konnessi sabiex jigu trattati quddiem l-istess qorti.

Hemm pero', fl-artikolu 965 C u D Kap.12, imsemmija dawk il-kawzi li I-Qorti tissospendi t-trattazzjoni tagħhom "sakemm tigi deciza kawza ohra" jew "sakemm xi wahda mill-partijiet tagħmel kawza ohra" u dawn il-kazijiet huma konsiderati tant eccezzjonali illi - kif jiddisponi, l-istess artikolu - huma soggetti ghall-perikolu tad-dezerzjoni jekk kemm il-darba I-parti interessata, ma attentatx biex fi zmien qasir tirravviva l-kawza sospiza. Izda jidher car li dawn is-sospencionijiet huma fakoltattivi ghall-Qorti u mhux obbligatorji u infatti, jibqghu dejjem apprezzabilment aleatorji u għalhekk, appena tollerati fis-sistema guridiku, tant illi din il-fakolta' ta' sospensioni hija msemmija f'dik il-parti tal-Kodici ta' Procedura li titratta mid-dezerzjonijiet prezunti tal-kawzi.

Dan stabbilit, jidher li dan l-aspett ta' fakolta' - u mhux eccezzjoni - li xi

organu giudikanti jieqaf mill-mansionijiet tieghu, giet rikonoxxuta u enfasizzata propju wara li gie kreat il-Bord li Jirregola I-Kera, u ghalhekk hija partikolarment rilevanti s-sentenza Galea - vs - Gatt tal-Qorti ta' l-Appell.

Gie deciz diversi drabi mill-Qrati tagħna li l-Qorti għandha tilqa' talba għas-soprasessjoni biss:

- meta hu spedjenti li tagħmel hekk; (Vol 39 p 1 p467 Galea vs Galea u App.Civ. Cassar vs Xuereb 12.3.73;)
- meta jkun hemm lok għas-soluzzjoni ta' xi punt li tiddependi minn kawza ohra Vol XLVI p2 p 591;
- Il-Qorti m'għandhiex tordna is-soprasessjoni jekk il-parti l-ohra tkun ser tbat pregudizzju. ;
- Is-soprasessjoni hu rimedju straordinarju u għandu jigi applikat biss jekk hu necessarju fl-amministrazzjoni tal-gustizzja. (Vol XL1 p1 p 507).

Tikkunsidra

Fil-kaz in ezami l-kawza li pprezentaw l-intimati hija tentativ iehor biex huma jwaqqfu lill din il-Qorti milli tisma' r-rikors tar-rikorrenti fejn qed jitkolbu somma sostanzjali mingħand l-intimati.

Illi jkun x'jkun l-ezitu tal-kawza li huma 'ssa pprezentaw, din bl-ebda mod ma tista' tincidi fuq id-decizjoni li din il-Qorti tista' tagħti fil-mertu tar-rikors, billi t-talba tal-intimati diga' giet konsidrata u michuda aktar minn darba; m'hemmx konnessjoni bejn ic-citazzjoni li pprezentaw u dan ir-rikors u din il-Qorti għandha elementi bizżejjed biex tiddeċiedi l-kwistjoni principali u taqta' l-eccezzjonijiet tal-intimati indipendentement mit-talba li l-intimati qed jagħmlu quddiem Qorti ohra.

Kif diga nghad aktar fuq is-sospensjonijiet huma fakoltattivi ghall-Qorti u mhux obbligatorji u f'dan il-kaz il-Qorti hi tal-fehma li f'dan il-kaz legalment mhiex tenuta li takkorda s-sospenzjoni apparti l-konsiderazzjoni jiet l-ohra li r-rikorrenti qed jigu pregudikati b'dan id-dewmien

DECIZJONI

Ghal dawn il-motivio I-Qorti tiddecidi billi tichad it-talba kontenuta fir-rikors tal-25 ta' Jannar, 2001; bl-ispejjez kontra I-intimati; u tiddiferixxi r-rikors ghal kontinwazzjoni għat-2 ta' Mejju, 2001.

ONOR. IMHALLEF GEOFFREY VALENZIA B.A., LL.D.

Frankie Mercieca
DEPUTAT REGISTRATUR